



አራራት

አራራት የኖሳ መርከብ ከጥፋት ውሃ በኋላ ያረፈበት የተራራ ስም ነው።

የሐመረ ኖሳ የሰንበት ት/ቤት የሥነ ጽሑፍ ክፍል ይህችን በየ3ወሩ አንድ ጊዜ እየታተመች የምትወጣ ጽሑፍ አራራት በማለት የሰየመውም በዚህ ምክንያት ነው።

እንግዲህ ምን እንበላለን? ምን እንጠጣለን? ምን እንሰብሳብ? ብላችሁ አትጨነቁ፤ ይህን ሁሉ አሳዛብ ይፈልጋሉ፤ ይህ ሁሉ እንዲያስፈልጋችሁ የሰማዩ አባታችሁ ያውቃል። ነገር ግን አስቀድሞችሁ የእግዚአብሔርን መንግሥት ጽድቁንም ፈልጉ። ይህም ሁሉ ይጨመርላችኋል። ነገ ለራሱ ይጨነቃልና ለነገ የማይ ጁ፣፴፩-፴፬

እንኳን ለአዲሱ ዓመት አደረሳችሁ!!!

«ነገር ግን ይህ ነገር ከአንተ አይሰወር፤ ወዳጆቼ ሆይ! አንድ ቀን በእግዚአብሔር ዘንድ እንደ ሺህ ዓመት ነውና፤ ሺህ ዓመትም እንደ አንድ ቀን ነውና» (፪ ጴጥ ፫፣፳ ፤ መዝ ፺፩) እግዚአብሔር አምላክ ሰውን ከመውደዱ የተነሣ ሠርቶ የሚጠቀምባቸውን ወራትን አብዝቶ ዘመናትን አስፍቶ ሰጥቶታል። አንድ ቀን በእግዚአብሔር ዘንድ የሆነው በሰው ዘንድ ሺህ ዘመን ነው፤ ወይም በሰው ዘንድ ሺህ ዘመን የሆነው በእግዚአብሔር ዘንድ እንደ አንድ ቀን ነው። እንግዲህ ዘመናትን አስፍቶ፤ ወራትን አብዝቶ ለሰው ልጅ መስጠቱ ቸርነቱ ነበር፤ የሰውም ልጅ በዚህ ረጅም ጊዜ ሠርቶ ግዳጁን ተወጥቶ እንዲኖር የዕድሜ ድሃ መሆን የጊዜያትም ማጠር ዕቅዱን እንዳያሰናክ ልበት በሙሉ ነፃነቱ ሠርቶ እንዲጠቀም ነበር።



እሁንም በዕለት ሳይጠቀም ያመልጠዋል እንዲሁም በሳምንት የሚጠነቀቅ ቢሆን ዓመት ጠብቆ እንኳን ለአዲሱ ዓመት አደረሰህ አይልም ነበር። ሳምንቶች ብዙ ዋጋ ያላቸው ብዙ ጥቅም የሚሰጡ የእግዚአብሔር ስጦታዎች ናቸውና።

እሁንም በዕለት ሳይጠቀም ያመልጠዋል እንዲሁም በሳምንት የሚጠነቀቅ ቢሆን ዓመት ጠብቆ እንኳን ለአዲሱ ዓመት አደረሰህ አይልም ነበር። ሳምንቶች ብዙ ዋጋ ያላቸው ብዙ ጥቅም የሚሰጡ የእግዚአብሔር ስጦታዎች ናቸውና።

እሁንም በዕለት ሳይጠቀም ያመልጠዋል እንዲሁም በሳምንት የሚጠነቀቅ ቢሆን ዓመት ጠብቆ እንኳን ለአዲሱ ዓመት አደረሰህ አይልም ነበር። ሳምንቶች ብዙ ዋጋ ያላቸው ብዙ ጥቅም የሚሰጡ የእግዚአብሔር ስጦታዎች ናቸውና።

ግን መድረሱ ብቻ ሳይሆን የሥራ፣ የሰላም ዘመን እንዲሆንላችሁ እንመኛለን፤ ሰላሙን የምንገነባ እኛው ነን፤ ሥራውም የሚመለከተው ወደ እኛው ነው፤ ስለዚህ የጓጓንለት ዓመት ከማለፍ በፊት እንሥራበት!

ከአዲሱ ዓመት በኋላ በ፲፮ኛው ቀን የመስቀልን በዓል እናከብራለን፤ ስለዚህም እንኳን ለብርሃን መስቀሉ አደረሰህ በማለት ሰላምታ እንለዋወጣለን፤ ግን አብረን የመስቀሉን ትርጉምና ጥቅሙን አውቀን መልካም ምኞታችን ብንገልጥ መልካም ይሆን ነበር።

ክርስቶስ በመስቀል ጠላታችን ዲያብሎስን ድል ነሥቶበታል፤ የአሸናፊነቱን ኃይል ገልጦበታል፤ ስለዚህም ነው የመስቀል ክብርና የሰላምታ የመልካም ምኞት መግለጫ የምናደርገው።

ለእኛ ለኢትዮጵያውያን ደግሞ የተለየ ኃይላችን የተለየ ክብራችን ሆኖ የድል ምልክታችን ሆኖ ኖሯል፤ ትውፊትን በመከተል አባቶቻችን በመስቀል ኃይል ጠላትን ድል ሲያደርጉ፤ ነፃነታቸውንም ጠብቀው ይኖሩ ስለነበር የመስቀልን በዓል በደማቅ ክብር ሲያከብሩት ኖረዋል።

የባንዲራችን የሰንደቁ ጫፍ የመስቀል ምልክት ነበረው፤ በጦር መሣሪያው ሁሉ የመስቀል ምልክት እያደረጉ ሲዘምቱ ሁል ጊዜ በድል አድራጊነት ይመለሱ ነበር፤ ስለዚህ መስቀል ኃይላችን፤ መስቀል ክብራችን ነው እያሉ ይናገሩ፤ ይመስክሩ ነበር፤ በዓሉንም ያከብሩ ነበር፤ ስለዚህም አሁን ድረስ እንኳን ለብርሃን መስቀሉ አደረሰህ በማለት ሰላምታ ይለዋወጣሉ። አሁንም ሁላችሁን እንኳን ከመስቀሉ በዓል አደረሳችሁ!

አባ መልክጼዴቅ ሲቀ ጳጳስ

Behold all of your golden opportunities in this coming year.

As we prepare to celebrate the Ethiopian new year of 2002, briefly consider two Gospel passages that our Fathers have appointed for this brief period of before the feast. They chose passages for this last Sunday of

the year, and the third day of Pegwomen, reminding us about important points to consider, if we anticipate God's blessing in the coming year.

First, let us examine Luke 17: 11-end. That lesson recounts how, once, as Jesus traveled to Jerusalem,

(Cont. on page 2)

ቁጥር ፯ መሰከረም ፲፯ ፪፻፪ ዓ.ም.

ዐውደ ዓመት (አዲስ ሕይወት)

አሮጌውን ሕይወት አስወግደን በአዲስ ዘመን ተለውጠን ለንስሐ ሕይወት በቅተን እንጠብቀው ጌታን ተዘጋጅተን ዛሬ ነገ ሳንል ሳናመነታ እንቁም ጸንተን በእምነት እንበርታ የጠወለገውን ሕይወት በመቀየር በአዲስ እንጠብቀው በጽናት በፍቅር

ወደፊት እንገዝ ወደኋላ እንዳናይ
 በፍቅር በመጽናት በመጸም በመጸለይ
 ያለፈው ይበቃል ያዘንበት ዓመት
 አሁን እንደሰት በአዲሱ ዐወደ ዓመት
 አሁን እንደሰት በአዲሱ ሕይወት
 በቤቱ እንጽና በእምነት በሃይማኖት
 አምላክ እንዲሰጠን የበረከት ሕይወት
 አበባው አብሮ ፍሬ እንደሚያፈራ
 እኛም በልባችን መልካም ዘር እንዝራ
 እንደማይደርቅ አበባ ሁሉ የሚያሰደስት
 ፍቅሩ የሚያንጸን የሚሰጠን ሀሴት
 መንፈሱ ጣፋጭ ነው የእ/ግ ቤት ሕይወት
 ቅናት ምቀኝነት የአሮጌው ሕይወት
 እንቅይረው አሁን በአዲሱ ዓመት
 በእውነት ያቃጥለን የእ/ግ ቤት ቅናት
 እንደ ሐዋርያቱ በቀና ሃይማኖት
 በአንድነት ለመጽናት በአንዲቷ እምነት
 ጌታ ለሞተለት ለዘራለት ሕይወት
 ይሁን ዓላማችን በአንድነት መሥራት
 እንግዲህ ጸንተን ጌታን እንለምን
 በአዲሱ ዓመት ለአዲስ ሕይወት እንዲያበቃን
 ወደ ሥጋ ወደሙ አምላክ እንዲያቀርብን

ከወለተሥላሴ

ይህን ያውቁ ኖሯል?

ካለፈው የቀጠለ.....

ከይኩኖ አምላክ እስከ ዘመነ

መሳፍንት

ተከታትለው ከነገሡት የዐፄ በእደ ማርያም
 ልጆች መካከል ዐፄ አስክንድር(1470-1687)
 በዘመነ መንግሥታቸው አብያተ ክርስቲያናት
 ት እንዲታነጹ ከማድረግ ሌላ አርጋን አባ
 ታቸው ባሳነጹት ቤተ ክርስቲያን ውስጥ
 በአንድ የጣሊያን ተወላጅ እንዲሠራ አድ
 ርገዋል። ይሁን እንጂ ባለሙያ ባለመኖሩ
 በመሳሪያው የመጠቀም ልምድ አልቀጠለ
 ም። ከሳቸው ቀጥሎ የነገሡት ወንድማቸ
 ው ዐፄ ናዖድ(1487- 1500 ዓ.ም) ጥልቅ
 የሆነ የሐዲስና የብሉይ ዕውቀት እንደነበ
 ሬቸው ከተቀኛቸው ቅኔዎች መረዳት ይቻ
 ላል። እንደ ቀደምት አባቶቻቸው አብያተ
 ክርስቲያናት እንዲታነጹ፤ እንዲሁም
 መጻሕፍት (ወደ ገጽ 3 ይዘራል)

Behold all of your

(Cont. from page 1)

He stopped between Samaria and Galilee, in a village where most of the inhabitants, probably, did not talk much about the Covenant observed at the temple in Jerusalem. Yet, ten lepers, there, realized that Jesus had the power to cure them of their disease.

So they asked Him, saying, “Jesus, master, have mercy upon us!” He replied, “Go show yourselves to the priests.” The law given to Moses required that those cured of leprosy to receive confirmation by showing themselves to the priests, who would have been at Jerusalem.

As they went toward Jerusalem, they discovered that they had been healed. Only one out of the ten, returned, praising God, prostrating himself before Jesus, showing his gratitude for the miracle. This man was not an Israelite, but a foreigner, a Samaritan.

On the other hand, this first passage relates how some Jews, in Jesus’ day, pretended to be pious by asking Him idle questions. Anxious to defend their notions of self-justification, they asked Jesus when the kingdom of God was coming. He explained, “The kingdom of God is not coming with things that can be observed.” Rather, He said that it is already in your midst. Later, as Jesus told his disciples, at the end of time, He will appear as suddenly as lightening, surprising any who supposed that security might be found in this world, just like those who had previously erred, had been destroyed in the days of Noah and Lot.

Next, consider Matthew 25 : 31-end. Is any of us really ready for the Lord to come and judge us. Jesus Christ was quite explicit about how He will decide who shall be welcomed into the joy He is preparing for those who love Him, as opposed to eternal punishment reserved for those who fail to recognize Him.

Knowing that none of us is yet perfect, let us ask our Lord to mercifully grant us the grace of another year. Like the Samaritan cured of leprosy, let us resolve to return often, thanking our Lord for opportunities to fix whatever we lack. He created us to grow in appreciating His presence in our midst. If we fail to recognize His image and likeness

in each human that we meet, we will never discover Him, Who sends them to us as so many golden opportunities. That is why we must learn to share what we have with others as opportunities to welcome Christ when He returns in the glory of His coming Kingdom.

Abba Thomas

አጫጭር ዜናዎች

የቅዱስ ገብርኤል በዓል በሲያትል፣ በሳን ሆዜ በሳን ዲያንና በዲሲ ዘንድሮም በደመቀ ሆኔታ ተከብሮ ውሏል።

በፍልሰታ ጸም ወቅት (ነሐሴ ፩-፲፮) በየዕለቱ ጠዋት የጸሎት፣ ማታ ደግሞ የጸሎት የመዝሙርና የወንጌል ትምህርት በተለያዩ አባቶች ሲሰጥ ከርሟል። በወቅቱም ዘማሪ ቸርነት የመንፈሳዊ መዝሙሮችን በመዘመር የጸሙን ወቅት አብሮን አሳልፏል።

የደብረ ታቦር በዓልን በደመቀ ሆኔታ ምዕመናኑ እንዲያሳልፉት በማለት የሥነ ጽሁፍ፣ ድራማና ትምህርታዊ የጸሎት ዝግጅት የሐመረ ኖሳ ሰንበት ት/ቤት አዘጋጅቶ በነሐሴ ፲፭ ፪ሺ፩ አቅርቧል። በዕለቱም የነበሩት ምዕመናን በዝግጅቱ የተደሰቱ መሆኑንና የዚህ ዓይነት ዝግጅቶች በቤተክርስቲያናችን ውስጥ በብዛት እንዲቀርቡለት ያየታቸውን ለገሰውናል።

ጠይቁን እንመልሳለን

ይህ ዓምድ ከምዕመናን የሚጠየቁ ጥያቄዎችን የምናብራራበት፣ መልስ የምንሰጥበት ነው።

፩) ስለ ምሥጢረ ቀንዲል (ለበሽተኞች የሚቀባ ቅባት) የሚናገር ጥቅስ የቱ ነው? ዐቢይ (ከአክላንድ)

ስለ ምሥጢረ ቀንዲል (ለበሽተኞች የሚደረግ ዘይት) “ከእናንተ የታመመ ማንም ቢኖር የቤተ ክርስቲያንን ሽምግሌዎች ወደ እርሱ ይጥራ፤ በጌታም ስም እርሱን ዘይት ቀብተው ይጸልዳሉት። የእምነትም ጸሎት ድውዩን ያድናል ጌታም ያስነሣዋል፤ ኃጢአትንም ሠርቶ እንደ ሆነ ይሠረይለታል።” (ያዕ ፭፣፲፬-፲፮) የሚለው ተጽፏል።

፪) ልጆች የእግዚአብሔር ስጦታዎች እንደሆኑ የሚያመለክት ጥቅስ በመጽሐፍ ቅዱስ አለን?

ሰሎሞን (ከአክላንድ)

አዎን! ልጆች የእግዚአብሔር ስጦታዎች እንደሆኑ ያዕቆብ ስለ ልጆቹ ለኢሳው «... እግዚአብሔር ለእኔ ለባሪያህ የሰጠኝ ልጆች ናቸው»(ዘፍ 33፥5) ያለውን ስናገኝ፤ ጻድቅ ኢየሱስም ልጆቹ በሞቱ ጊዜ «... እግዚአብሔር ሰጠ እግዚአብሔር ነሣ» (ኢዮ 1፥21) በማለት በመናገሩ ልጆቹ ከእግዚአብሔር እንደሆኑ እንግራለን። ነቢዩ ዳዊትም «ልጆች የእግዚአብሔር ስጦታዎች ናቸው»(መዝ 126፥3) በማለት ተናግሯል።

ወስብሐት ለእግዚአብሔር አሜን።

የግሸኗ እናቱ

ተራራውን ወጥቶ ሲደርሱ ቤቷ ዕጣኑ ያውዳል ዜማ ማሕሌቱ የበረከት እናት የሁሉ እመቤት ቤትሽ መጥተናል እንዲደርሰን በረከት የግሸኗ እመቤት የአምላክ እናት ለልጅሽ አሳሰቢ ነፍሴን እንዲባርካት ስምሽ ይጣፍጣል የያሬድ ውብ ዜማ ኤፍሬም ደረሰልሽ የውዳሴ ዜማ ዳገቱ ይደክማል ይዝላል ጉልበት መንገዱ ጠባብ ነው ድንጋይ የበዛበት ድካሙ ይጠፋል ማሕሌቱን ሲሰሙት የቅዱሳን ሕይወት መዝገብ ጸሎት የዲያቆናቱ ማየ ጎብሰት በእንቺ ለሚመኩት ሆንሻቸው ሕይወት እኔም እልሻለሁ የሕይወቴ መብራት ደካማ ሕይወቴን ውስጤን የማይበት የግሸኗ ንግሥት የአምላክ እናት መቅደሽሽ መስቀል ነው ቤትሽ ከዳገት የሐዘኔ መጽናኛ ዕንባዬን አባሽ በውስጤ ተቀርጿል ድንግል ውዳሴሽ በአዳም ልጆች ሁሉ ይጠራል ስምሽ የኖሳ መርከብ ድንግል የሁሉ መገኛ ከአዳም ዘር ተገኝተሽ የተሰጠሽ ለኛ ምክንያት አረገሽ ልትሆንን መዳኛ ድንግል ሆይ አሰቢያት ኢትዮጵያ ርስትሽን ለእንቺ ትሁን ብሎ ጌታ የሰጠሽን ከዓይኖቻችን አይራቁ ጠብቂ ልጆቻን የግሸኗ ንግሥት ፅዮን እመቤቱ በፍቅርሽ ልበርታ ሁኝልኝ ጽናቴ ከእቅፍሽ ውስጥ ልግባ አደራ እናቴ

መንበረ (ከአትላንታ ጆርጂያ)

ይህን ያውቁ ኖሯል? (ከገጽ 2 የዞረ)

እንዲተረጎሙ ከማድረግ አልፎ ከዚያ ጊዜ ጀምሮ በቤተ ክርስቲያን እስከ አሁን የሚጸለሱበትን መልክ ማርያምን ደርሰዋል። ዐፄ ናዖድ ካረፉ በኋላ ልጆቻው ዐፄ ልብነ ድንግል ከ1500-1533 ዓ.ም ነግሠዋል። ዐፄ ልብነ ድንግል እንደ ነገሡ አካባቢ መጻሕፍት ከግሪክኛ እና ከዐረብኛ

ወደ ግዕዝ እንዲተረጎም እንዲሁም ከዚያ በፊት ከተሠሩት የበለጡ ትልልቅ አብያተ ክርስቲያናት እንዲታነጹ አድርገዋል። በወቅቱ ከተተረጎሙት መጻሕፍት መካከል የቅዱስ ዮሐንስ አፈወርቅ ወደ ዕብራውያን ሰዎች አንድምታና የአራቱ ወንጌላት አንድምታ ይገኝበታል።

ዐፄ ልብነ ድንግል ለኖሳ ሓመሩን ፣ የእመቤታችንን ስብሐተ ፍቁር፣ ተፈሥሐ ማርያምን፣ ለአዳም ፋሲካሁ፣ኦ ርሳ ርሳተ ሕሊና የተባለውን እንደደረሱት ይነገራል። ከ1523-1535 በኢትዮጵያ ታሪክ ውስጥ አስከሬውና ብዙ የታሪክ ቅርሶች፣ መጻሕፍት በቱርክ መንግሥት ረዳትነት ከምሥራቁ የኢትዮጵያ ክፍል በተነሣው ግራኝ አህመድ ወራሪነት የወደሙበት የጠፋበት ዘመን ነበር። እነዚያ ከፍተኛ አድናቆትን ያተረፉ በወርቅ፣ በዕንቁ ተለብጠው የተሠሩ ታላላቅ አብያተ ክርስቲያናት በውስጣቸው ያለው ወርቅ የታቸለው ያህል ከተወሰደ በኋላ፣ በአሳት ጋይተዋል። በዚያ የመከራ ወቅት በሠይፍ ተገደው ብዙ ክርስቲያኖች ወደ እስልምና ሃይማኖት ገብተዋል።

ከዐፄ ልብነ ድንግል በኋላ የነገሡት ልጆቻው ዐፄ ገላውዴዎስ (1533- 1551 ዓ.ም) በጦርነት የተገደባቸውን ሀገር ተረክበው ከፖርቱጋል መንግሥት ከተላኩላቸው ወታደሮች ጋር በመሆን፣ የግራኝ አህመድን ጦር አያሳደዱ ድል ማድረግ ጀመሩ ፤ በ1535 ዓ.ም ግራኝ በጦርነቱ ላይ ተገደለ። ዐፄ ገላውዴዎስም እየተከታተሉ የቀሩትን የግራኝ ተከታዮች ድል እያደረጉ አብያተ ክርስቲያናት እንዲታነጹ፣ ወደ እስልምና የገቡ ወደ አምነታቸው እንዲመለሱ በሚጥሩበት ወቅት ለዕርዳታ ከመጡት የፖርቱጋል ዜጎች ጋር መግባባት ተቸግረው ነበር። የችግሩ ዋናው መንግሥቱ የነበረው የኢትዮጵያ ቤተ ክርስቲያን ወደ ሮም ካቶሊካዊት ቤተክርስቲያን እንድትለወጥ መጠየቁ ነበር። ምንም ዓይነት ግፊት ቢበዛባቸው ስለተደረገላቸው ርዳታ በሌላ ይከፍላሉ እንጂ ከሮም ካቶሊካዊት ቤተ ክርስቲያን ጋር እንደማይተባበሩ ገልጸው፣ ስለ አምነታቸው መግለጫ አውጥተው የግብፅን ቤተ ክርስቲያን ብቻ እንደሚቀበሉ አሳውቀዋል።

እነዚህ ከፖርቱጋል የመጡ ካቶሊኮች ለጊዜው የተውጡ ቢመስሉም፣ ዐፄ ገላውዴዎስ እንደ አባቶቻቸው ካንቀላፉ በኋላ በዐፄ ሚናስ ዘመን መንግሥት ሆነ ከሳቸው በኋላ፣ መንበረ መንግሥቱ ወደ ጎንደር ተዛውሮ ዐፄ ፋሲል እስከ ነገሡበት (1623 -1659 ዓ.ም) ድረስ በፈጠሩት

ቁጥር ፮ መሰከረም ፲፮ ፪ሺ፪ ዓ.ም.

የሃይማኖት ችግር፣ ለብዙ ሺህ ኢትዮጵያውያን ደም መፍሰስ፣ የሃይማኖት ክርክር ፣ መከፋፈል በተለይ ቅብዕትና ጸጋ የሚል የካቶሊክ ሃይማኖት አስተምረው ለተከታዮቹ ዓመታት ለተፈጠሩት ችግሮች ምክንያት ሆነዋል። ዐፄ ፋሲል ከነገሡ በኋላ ካቶሊኮቹን በሙሉ ከሀገር እንዲወጡ አድርገዋል። ሆኖም ካቶሊኮቹ ዘርተውት የሄዱት የቅብዕትና የጸጋ ትምህርት ዐፄ ፋሲል ዐርፈው ከእርሳቸው በኋላ በተነሡት በሌሎቹ ነገሥታት ዘመን መንግሥት ጠንቁ እየቀጠለ ለብዙ ዘመናት ለክርክርና ደም መፍሰስ ምክንያት ሆኗል።

በአደ ማርያም እጅጉ ረታ

ከቅዱሳት መጻሕፍት

(ከሠለሰቱ ምላት ቅዳሴ የተወሰደ)

በዚያች ሌሊት ያዙት በነጋም ጊዜ የአይሁድ መምህራኖችና የካህናት አለቆች ከገዢው ከጲላሞስ ጋራ ሊፈርዱበት በአደባባይ ተቀመጡ።

እንደ ሌባ የኋሊት አሠሩት እንደየዋህ በግ በፍቅር ተከተላቸው ሊፈርዱበት ሠራዊት በመፍራት በመንቀጥቀጥ የሚቆሙለትን በፊታቸው አቆሙት።

ክፉ ባሪያ እርሱን ያልበደለውን ይጸፋው ዘንድ እጁን አጸና። የመላእክት አለቆች በፍጹም ድንጋጌ ለሚሰግዱለት ለእርሱ በትዕቢት ይሰግዱ ዘንድ አገንብሱለት።

የሕይወትን ራስ የሾህ ዘውድ ደፋበት፣ ብርሃንን እንደ ልብስ የሚገናኝውን ልብሱን ገፈው ቀይ ግምጃ አለበሱት።

ወደሚሰቅሉበት ስሙ ቀራንዮ ወደሚባል አገር ወሰዱት። መስቀሉን አሸከሙት። ኢየሱስም መስቀሉን በመሸከም ደከመ፤ ወዛ፤ ከባድ ነውና።

ከወንበዴዎች ጋራ ቆጠሩት። ወደ እንጨትም አውጥተው ምሕረት የሌለው ሰቅለትን እንደ ሕጋቸው ሰቀሉት።

አዳምን የፈጠሩ እጆች ወዮ በመስቀል ቀኖት ተቸነከሩ። በገነት የተመላለሱ እግሮች ወዮ በመስቀል ቀኖት ተቸነከሩ።

በአዳም ፊት የሕይወትን መንፈስ እፍ ያለ አፍ ወዮ ከሐምት ጋራ የተቀላቀለ መጣጣንና ከርቤን ጠጣ። ኢየሱስ በሕግሙ (በመከራው) አሰምቶ ጮኸ ወደ አባቱ ጮኸ። ራሱን ዘለሰ አደረገ ያን ጊዜ ነፍሱ ወጣች (ተለየች)።

ለእርሱ ብለው ባሠሩት በጥቅር ጦር ጎኑን ወጉት። ከእንጨት አውርደው በመቃብር አኖሩት። በነርሱ መቃብር ያኖሩት አይደለም። ከከተማ ውጭ ሦስት ክንድ በሚሆን በስደተኛ መቃብር ነው እንጂ በደንጊያም ገጠሙት።

በዚያም ሳለ ወደ ባሪያው ወደ አዳም ወደ ልጆቹም ሁሉ ጮኹ።

The ANAPHORA OF THREE HUNDRED

In that night they took hold of Him, and when it was day the mas ters of the Jews and the chief priests sat with Pilate, the ruler, in the court for His judgement.

They shackled Him with His hands behind Him like a thief, and He followed them in love like a meek sheep. They sat at the court to judge Him. They made Him to stand before them, Him before whom the hosts of angels stand in fear and trembling.

An evil servant strengthened his hand to strike the innocent One they impudently bowed before Him to Whom the archangels bow in great trembling.

They crowned the Head of life with a crown of thorns, stripping Him, they clothed Him, Who is dressed in light as a garment, with a scarlet robe (1).

They took him to the place of crucifixion called Calvary , burdening Him with His cross, so that Jesus was wearied in the carrying of His cross and sweated because it was heavy.

They numbered him among the thieves, raised Him upon the cross, and crucified Him without mercy, according to their law.

Oh! The hands which formed Adam were nailed on the cross. Oh! The feet which walked in paradise were nailed on the cross.

Oh ! The mouth which breathed the breath of life into the face of Adam

drank vinegar and myrrh mixed with gall.

Jesus groaned in His suffering, cried to His Father, bowed His head and gave up the ghost.

They pierced Him in His side with a black spear which they pre pared for Him, took Him down from the tree and buried Him in the grave. They did not put Him in their own grave, but outside in a stranger’s grave of three cubits, and closed it with a stone.

While He was there He cried toward Adam His servant, and all his children.



ምግባራት ከእግዚአብሔር የተወለደን ለመሆናችን ማረጋገጫዎች ናቸው።

መጽሐፍ ቅዱስ እንዲህ ይላል «ጽድቅ እንደሆነ ካወቃችሁ ጽድቅን የሚያደርግ ሁሉ ከእርሱ እንደተወለደ እውቁ» (1ኛ ዮሐ. 3፥9) ደግሞም «ከእግዚአብሔር የተወለደ ሁሉ ኃጢአትን አያደርግም።» (1ኛ ዮሐ. 3፥9) ከዚህ በኋላ እንዲህ ተብሎ እንደተገፈ «የእግዚአብሔር ልጆችና የዲያብሎስ ልጆች በዚህ የተገለጡ ናቸው» (1ኛ ዮሐ. 3፥10)

የአብርሃም ልጆች ነን እያሉ የተመኩት አይሁድ ትምክታቸው ባዶ የሆነው ከዚህ አንጻር ነው። «የአብርሃም ልጆች ብትሆኑ ኖሮ የአብርሃምን ሥራ ትሰሩ ነበር» (ዮሐ. 8፥39) ሥራ የልጅነት ማረጋገጫ እንደሆነ አሳየን።

ሐዋርያው ቅዱስ ጳውሎስም ይህንን ነጥብ እንዲህ በማለት ይናገራል «በእግዚአብ

ሔር መንፈስ የሚመሩ ሁሉ እነዚህ የእግዚአብሔር ልጆች ናቸውና»(ሮጫ. 8፥14)

ጸድቅ የሆኑ የእግዚአብሔር ልጆች ከሆኑ ኃጢአተኞችን ምን ብለን እንጠራቸዋለን? መጽሐፍ ቅዱስ እንዲህ ይጠራቸዋል «የእፋችን ልጆች» (ማቴ.3፥7) «የዲያብሎስ ልጆች» (ዮሐ.8፥44 ፤ 1ኛ ዮሐ.3፥10) «ያለመታዘዝ ልጆች» ፤ «የቁጣ ልጆች» (ኤፌ.2፥2-3)

ስለዚህ ማንም «እኔ የእግዚአብሔር ልጅ ነኝ ምክንያቱም ታድሻለሁ፣ ጸድቄአለሁ፣ ተቀድሻለሁ» ቢለን እኛ ደግሞ እንዲህ እንበለው «በፍሬዎቻችሁ እናውቃችኋለን»

በጎ ምግባራት የእምነት ፍሬዎች፤ የእምነት ሕልውና እና ከእግዚአብሔር ለመወለዳችን ማረጋገጫዎች ናቸው ብለናል። ... በተጨማሪም? በሥራ እምነት ፍጹም ሆኗል። ይህም ሐዋርያው ቅዱስ ያዕቆብ እንዲህ እንዳለ ነው «በሥራ እምነት ተፈጸመ» (ያዕ 2፥22)

ከኦርቶዶክሳዊ የመዳን ትምህርት የተወሰደ (በፓፕ ሺዮዳ ባልሳዊ)

አስተያየትና ጥያቄ ካላችሁ ወይም ደግሞ ጽሑፎቻችሁ እንዲወጣላችሁ የምትፈልጉ ካላችሁ በቤተ ክርስቲያን፤ የአስተያየት መስጫ ያኑሩልን። ወይም ደግሞ በሚከተለው የሥነ ጽሑፍ ዝግጅት ክፍል ኢሜይል ይላኩልን። hamere_noh@yahoo.com

የቤተ ክርስቲያን መደበኛ አገልግሎቶች

ዘወትር አሁኑ ጠዋት ከ7:00 - 12:00 የቅዳሴ፣ ስብከትና መዝሙር አገልግሎት ይካሄዳል።

ከ12:15 - 1:00 በሰንበት ት/ቤት የመጽሐፍ ቅዱስ ጥናትና የመዝሙር መርሐ ግብር ይካሄዳል።

ዘወትር ዓርብ ማታ ከ6:00 -8:00 የሠር ክ ጸሎትና የመጻሕፍ ቅዱስ ትምህርት ይካሄዳል።

ለተለያዩ የቤተ ክርስቲያን መንፈሳዊ አገልግሎት፤ የሠርግ፣ የክርስትና፣ የፍትሐት አገልግሎትን ለምትሹ በ 510 336 1168 ደውለው ያንግሩን።

“ልጆቼ ሆይ ፣ በሥራና በእውነት እንጂ በቃልና በእንደበት አንዋደድ።” (ጆኛ ዮሐ ፫፥፰)